

## خالدہ حسین: جدید اردو افسانے کی ایک منفرد آواز

عبدالرشید میر

**تلخیص:** جدید افسانے کو ایک منفرد اور موثر بیانیہ میں پیش کرنے میں کمی افسانہ نگاروں کے نام اہمیت کے حامل ہیں۔ جن میں خالدہ حسین کا نام بھی شامل ہے۔ انہوں نے موضوعی اور ہمیتی سطح پر اپنے انترائی تخلیقی ذہن سے جدید اسلوب اور تکنیک کے ساتھ ساتھ زبان کے استعاراتی اور علماتی برداشت سے افسانہ نگاری میں اپنا ایک شخص قائم کیا ہے۔ خالدہ حسین کے یہاں اگرچہ عورت موضوع ہے؛ لیکن انہوں نے عورتوں کے مسائل کو ایک نئے اور منفرد رذایے کے ساتھ پیش کرنے کی کوشش کی۔ یہی وجہ ہے ان کے یہاں عورتوں کے روایتی مسائل نئے پہلوؤں کے ساتھ پیش ہوئے ہیں؛ جس نے خالدہ حسین کے یہاں موضوعات میں ایک نئی اور تازہ روح پھونک دی۔

**کلیدی الفاظ:** جدید افسانہ، جدید اسلوب و تکنیک، نئے موضوعات، عورتوں کے مسائل۔

خالدہ حسین کا شمار جدید افسانہ نگاروں کے صاف اول میں کیا جاتا ہے۔ موضوع و موارد، ہمیت و اسلوب اور جدید تکنیکوں کو برتنے کے متنوع تجربات سے ان کے کارنامے اردو افسانہ نگاری کی تاریخ میں نمایاں اہمیت کی حامل ہیں۔ خالدہ حسین جدید دور کی ان مصنفین میں شامل ہیں جو جدید اردو افسانہ کے لیے سرمایہ افتخار رہی ہیں۔ اپنی انوکھی وضع و منفرد موضوعات کے تین افسانہ نگاری کے میدان میں قدم رکھ کر بہت جلد ہی اچھا فاصلہ طے کیا۔ جدید افسانے میں علماتی، استعاراتی، اساطیری رنگ و آہنگ کے ساتھ لکھنے والی

ایک نمایاں خاتون کی حیثیت سے سرفہرست رہی ہیں۔ خالدہ حسین کے کئی افسانوی مجموعے کیے بعد دیگرے منظر عام پر آچکے ہیں جن میں ”پہچان“<sup>۱۹۸۰ء</sup>، ”دروازہ“<sup>۱۹۸۲ء</sup>، ”صرف عورت“<sup>۱۹۸۹ء</sup>، ”ہیں خواب میں ہنوز“<sup>۱۹۹۵ء</sup>، ”میں یہاں ہوں“<sup>۱۹۹۶ء</sup>، ”قابل ذکر ہیں۔ پھر چونکہ خالدہ حسین کا کہنا ہے کہ وہ اپنے آپ کو محسوس کروانے کے لئے ہٹتی ہیں:

”جب میں اپنے آپ کو محسوس کرنا چاہتی ہوں تو لکھتی ہوں۔ کہانی لکھنے کا عمل میرے لیے اپنے وجود کا رشتہ قائم رکھنے کی کوشش ہے۔ ان دونوں دنیاؤں کے ساتھ جو میرے اندر اور باہر ہتی ہیں اور یوں مسلسل ہتی ہیں کہ دونوں کے بہاؤ ایک دوسرے میں مغم ہوتے چلے جاتے ہیں۔“

جدید دور کے افسانہ نگاروں نے ذات اور اپنی شناخت کی پہچان، خوف و ڈر، مایوسی و تشویش، بیگانگی و بے سمتی، بھرت و سفر، وجود و آزادی، بھرت کے بعد اپنے وجود و درد کی ٹھوکریں، شہری زندگی میں معاشی حالات کو سدھانے کے جتن میں انسانیت کو سمرا کر کے اپنی معاشی حالات کو مضبوط کرنے کی کوشش وغیرہ کو خاص طور پر اپنے افسانوں میں برتنے کی سعی کی۔ جدید افسانے کے دور میں ان موضوعات و مسائل کو اہمیت دی گئی اور ضرورت کے مطابق مصنفوں نے اپنے افسانوں میں جدید گھنیمتوں کے ساتھ ان موضوعات کو برداشتی کی۔ خالدہ حسین کا پہلا افسانوی مجموعہ ”پہچان“ کے نام سے ۱۹۸۰ء میں منظر عام پر آیا۔ ”اک بوغد لہو کی“ مجموعے کا ایک بہترین افسانہ قرار دیا جاسکتا ہے۔ افسانے کے کرداروں میں فاروق، امجد، ناہید ظہیر الدین، ابَا میاں، ماں، راوی شامل توجہ ہیں۔ افسانے کا مرکزی کردار اپنے آس پاس کی چیزوں سے بیزار ہو کر اپنے وجودی مسائل کی گھنیمتوں کو سلیمانی کی سعی کر رہا ہوتا ہے چاروں اور اس کو تہائی کا کھرادکھ، خوف، کائنات کی تمام چیزوں کی سائیں سائیں محسوس ہوتی ہوئی نظر آتی ہے۔ وہ اپنے وجود کے احساس سے بے گانہ ہے اور اپنے ہونے کے احساس کو جیسے فراموش نہیں کرنا چاہتا

بلکہ اپنے آپ کا جائزہ لینا چاہتا ہے اس کے لئے وہ دوستوں کے ساتھ کافی ہاؤس، کالج اور شاہ صاحب کے پاس جا کر لوگوں کی بھیڑ میں رہ کر بھی آتا ہے اور وہاں تسلیم پانے کی سعی کرتا ہے مگر سب ناکام کوششیں رہ جاتی ہے آخر تک وہ خود کو تنہائی کا کھرا دکھ، خوف، ڈر اور اپنے ہونے کے احساس سے بے گانہ سا ہو کر رہ گیا ہے۔ افسانے سے یا اقتباس ملاحظہ کیجیے:

”اب میں امجد فاروق۔ نسیم گیلانی اور اسد حیدر کے ساتھ کافی ہاؤس میں بیٹھا اپنے دل کی دھڑکن سنتا اور کنپیوں میں اُلنے والے ہو کی تپش محسوس کرتا رہتا اور بے شمار لوگوں کو آتے جاتے دیکھتا۔ ان لوگوں کو بھی جو وہاں نہ آتے مگر کہیں تھے۔ کسی گھر میں کسی سڑک پر، اور میں وہ انسان بھی تھا جو وہاں نہیں تھا، کیونکہ وجودِ محض ایک ہے، خواہ کہیں بھی ہو۔ اس وقت بھی کہیں سوکھی گھاس میں چیوتیاں اپنارستہ ڈھونڈ رہی تھیں اور پرندوں کے سینے میں دل ایک ہی انداز سے دھڑک رہے تھے اور وجود کا احساس چکتی ڈھوپ بن کر کائنات پر پھیلا تھا۔ وجود کا احساسِ محض جس کے بعد اندر ہمرا تھا اور سکوت۔“<sup>۲</sup>

افسانہ میں فاروق کی موت سے راوی کو کچھ وقت تک چھنجھوڑ کے رکھ دیتا ہے مگر بعد ازاں اس کا احساس ہوتا ہے کہ موت ایک بڑی حقیقت ہے موت کا سانحہ آدمی کے اپنے وجود سے وابستہ ہے میری موت صرف میری موت ہے، کسی دوسرے کی نہیں، کیونکہ یہ آدمی کی زندگی کا وہ لمحہ ہے، وہ حقیقتاً خالصتاً اس کا اپنا ہے اور اس میں وہ تنہا ہے پھر راوی اپنے آپ کو فاروق سمجھ کر یہ جملے دھرا تا ہے۔

”میں فاروق ہوں، میں فاروق ہوں، وجود کی حدیں ہمیشہ کے لیے ختم ہو چکی تھیں، یہاں لا انتہا تنہائی تھی مگر تنہائی کا کوئی خوف، کوئی دکھ نہ تھا، خوف بھی مر چکا تھا۔ موت کا خوف بھی اور اس کے بعد کچھ

بھی نہ تھا۔ ایک مسلسل، ابدی انہاسا منے پھیلی تھی۔“<sup>۳</sup>

اس طرح وجودیت میں موت کا تصور بھی بڑا ہی شاندار اور ایک حقیقی شے کے مانند ہے جو انسان کو آزادی اور شناختِ ذات عطا کرتا ہے۔ حیات عامر حسینی نے ہائیڈگر کے حوالے سے موت کے صحیح تصور کا ذکر کرتے ہوئے لکھا ہے:

”موت کے صحیح تصور احساس کے بعد آدمی چیزوں کا غلام نہیں بنتا، بلکہ اپنی حقیقت کی شناخت کر لیتا ہے۔ اس طرح موت آدمی کو آزادی اور شناختِ ذات جیسی دوز بر دستِ حیثیتیں عطا کرتی ہے، اور آدمی وہ فیصلے کرتا ہے، جو اس کے اہنے ہوتے ہیں فیصلے کی قوت کو ہائیڈگر موت کی جانب آزادی کا نام دیتا ہے۔“<sup>۴</sup>

خالدہ حسین کے افسانوں میں کرداروں کی نفسیاتی کیفیات و داخلی جذبات و خیالات کے ساتھ ساتھ خارجی معمولات و تاثرات بھی دیکھنے کو مل جاتے ہیں۔ مگر عورتوں کی اونچ نیچ اور ان کا برتاؤ گھر کے افراد خانہ کے ساتھ، خاص کر بچوں کے ساتھ ان کا رودیہ دعویٰ سے خالی نہیں اور زبان و بیان خاص طور پر عورتوں کی زبان پر انہیں خاصاً عبور حاصل ہے اور پھر عورتوں کے حالات، جذبات، بات چیت و بچوں کی پروش و پرداخت خاص طور پر قابل توجہ ہیں۔ ”شہر پناہ“ میں بچوں کی نفسیات و ان کے ذہن کے مختلف حالات و گوشوں کا ایک اچھا مرقع کھینچا ہے۔ اس کے علاوہ خالدہ حسین کو مسلمانوں کی متوسط گھریلوں زندگی کے نشیب و فراز کا نقشہ کھینچنے میں بڑی مہارت حاصل ہے کیونکہ جہاں ایک طرف ان کی مضبوط بنیاد ڈالنے والی اردو افسانہ نگاروں کی فہرست میں ایک بڑی افسانہ نگار عصمت چعتائی کا ہاتھ رہا ہے وہیں بعد میں کئی خواتین افسانہ نگاروں کے ساتھ خالدہ حسین نے بھی اس کی بہت خوبصورتی کے ساتھ اپنے افسانوں میں پُرکشش تصویریں کھینچنے کی سعی کی۔ افسانہ ”مُنْتَی“ میں گرچہ سعیدہ کو اپنے پُرانے گھر یعنی مسلم گنج کی یاد بہت ستاتی ہے کیونکہ ان کے وجود کا احساس کہی نہ کہی اُسی مسلم گنج والے مکان میں اس گیا ہے گرچہ بعد ازاں انہوں نے وہاں سے ہجرت بھی کی ہوئی ہے مگر وہ اپنی بیٹی یادوں کو اپنے سینے سے دور

نہیں کر پاتی ہے گرچہ اس کے علاوہ وہ گھر کے دیگر افراد خانہ کو بھی اس کا احساس ہے مگر سعید کو اس کا احساس حد سے زیادہ تھا۔ اس احساسِ وجود و ذات کی شناخت کے لیے وہ تمام مرافق کو سر کرنے کے لیے تیار ہو جاتی ہے۔ افسانے سے یہ تصویر ملاحظہ کیجیے:

”تمام رستہ، پاگلوں کی طرح دھڑکتے دل کی دھم دھم کو دبا کر، بڑی اونچی آواز میں اسے حاججن مائی کو یقین دلانا پڑا کہ وہاں سیہلی سے ملنے قطعاً نہیں جا رہی۔۔۔ محض اس مکان سے ملنے جا رہی ہے اور شاید اپنے آپ سے بھی۔۔۔ یہاں پہنچ کر وہ پھر چکر اگئی۔ اور جب اس نے وہاں قدم رکھا تو دھوپ میں سانس لیتی اس گنجانگلی نے اس کو نگل لیا۔“<sup>۵</sup>

افسانے کا غائر مطالعہ کیا جائے تو عورتوں کے ساتھ جو ظلم و زیادتی سماج میں دیکھنے کو ملتی ہے وہ بھی افسانے میں بیان کیا گیا ہے کہ سماج میں ہر جگہ عورتوں کو مظلوم و محروم رہ کر دبایا جاتا ہے اور انہیں اپنے وجود کے احساس سے بھی کبھی کبھی نامانوسیت کا سا شائبہ ہوتا ہے۔ وجودی مسائل و ذات کی شناخت کا احساس افسانے میں واضح طور پر دیکھا جاسکتا ہے۔ وہیں افسانہ ”سواری“ ایک عالمتی و داستانی انداز کی کہانی ہے جو خالدہ حسین نے اپنے بچپن میں گلی کو چوال میں دیکھا ہے منپل کمپٹی کی ایک گاڑی کو شعوری طور پر افسانوی قالب میں پیش کیا گیا ہے۔ جوان کے بچپن کے شعور و غیر شعور کے بہت سے گوشوں سے ہو کر کہانی کے قالب میں بیان ہوئی ہے۔ مرا زا حامد بیگ، خالدہ حسین کی برتری جانی والی نفسیاتی کیفیتوں کے بارے میں رقمطراز ہیں:

”زندگی کی پیچیدگیوں اور اس میں روندے جانے والی نفسی کیفیات پر خالدہ حسین کی گرفت اتنی مضبوط ہے کہ قرۃ العین حیدر کے بعد یہ خوبی کسی خاتون افسانہ نگار کے حصے میں نہیں آئی۔“<sup>۶</sup>

جدید افسانہ نگاروں کے یہاں کہانی صرف ایک موضوع کے تین یا صرف ایک ہی کردار، زندگی کے ایک واقعہ کے ارد گرد نہیں گھومتی بلکہ زندگی کے مختلف پہلوؤں کو بیان کر

کے زندگی کے متنوع تجربوں کو سمنے کی سمعی کر رہے ہیں۔ ”دھوپ چھاؤں“ میں بہت سے واقعات دیکھنے کو ملتے ہیں، گھر میں رونی بھائی کا حیران کن طرز عمل، درختوں سے ڈھکے گھر سے سانپ کا لکنا، مریم آپا کا حیرت انگیز کردار، ابا، اماں کے غیر معمولی واقعات و تاثرات۔ کرداروں کی نفسیاتی کیفیتوں کو مختلف و متنوع تجربات کے سمتیت بیان کیا گیا ہے۔ ”اب یہ بڑی مصیبت تھی کہ جو واقعہ ہوتا اس کے پیچھے ہی ہو چلتا۔ اب وہ لاکھ بھاگ دوڑ کرتی کچھ بھی نہ دیکھ پاتی، دراصل اس کے پیچھے اتنا کچھ ہو چکا تھا کہ اب اس کے سامنے کچھ ہونا ممکن ہی نہ تھا۔ آخر واقعے کوئی وہ، دودھ بھرا پیالہ تو تھے نہیں کہ ختم ہی نہ ہوتے۔ اپنے آگے پیچھے، چاروں طرف، وہ جہاں بھی دیکھتی بھید ہی بھید بکھرے نظر آتے۔“<sup>7</sup>

یہ زندگی دھوپ چھاؤں کی طرح وقوع پر زیر ہوتی ہے یعنی زندگی کے اس سفر میں مصیتیں بھی دیکھنی پڑتی ہے اور خوشی کے مناظر سے بھی لطف انداز ہوتا پڑتا ہے مگر یہ سارے واقعے دودھ بھرے پیالوں کی طرح ختم بھی ہو جاتے ہے گویا زندگی کے اس سفر میں خوشی اور دوکھ دنوں سے انسان کا سابقہ پڑتا ہے۔ وہیں افسانہ ”دھوپ چھاؤں“ میں علمتی انداز اپنایا گیا ہے، مختلف طرح کی وسوسوں کے باوجود تصویریں ادھوری رہ جاتی ہیں۔ کہانی میں دیو مالائی اور اساطیری عناصر کے امتنان واضح طور پر دیکھنے کو مل جاتے ہیں۔ افسانہ ”زمین“ سے پہلے یہ اقتباس ملاحظہ کیجیے:

”یوں خوف وہ شروع ہی سے کھاتی چلی آئی تھی۔ اندھیرے اور تہائی کا خوف لوگوں کے غائب ہونے، مرجانے کا اندھیشہ طرح طرح کے حادثوں اور اپنے سے بہتر نظر آنے والے تمام انسانوں کا ڈر اور اس دنیا میں سب کے سب اس سے بہتر نہیں۔ عجب دنیا تھی۔“<sup>8</sup>

افسانے میں شیریں ایک عجیب و غریب مخلصے میں گرفتار ہوئی ہے وہ اپنے اندروں کو جانے کی کوشش میں وہ دن رات بے چین رہتی ہے اسے نہ دن کا آرام اور نہ ہی رات کا

سکون اس کر میسر آتا ہے، اپنے آپ کو جانے کی سعی میں دن بہ دن وہ گھلتی جا رہی ہیں، یہی وجہ ہے کہ وہ کبھی تہائی و اندر ہیرے کے خوف سے ڈرتی ہے تو کبھی اپنے آپ کو عذابِ دوزخ میں پتلا پا کر بے چین رہتی ہے۔ مگر آخر میں ایک دن شخص کا آ کر اس کا دل بہلانا اور اس کو متنبہ کرنا کہ اس کو جس زمین کی تلاش کرنی چاہیے وہ انہیں اپنے اندر نہیں مل سکتی۔ اس کے غائب ہو جانے سے وہ ایک بار پھر اکتا ہے کہ شکار ہو کر ایک عجیب سی الجھن کی شکار ہو کر ایک بار پھر وہ شخص آ کر شیریں سے کہتا ہے کہ شیریں میں نے اب جانا کہ ہم زمین سے خوف کھاتے ہیں۔ زمین کی تلاش میں بے چین ہو کر رہنا اور زمین کو پانے اور اپنے آپ کو دلاسا دینے کی سعی کرنا کیا یہ آخری جائے پناہ یعنی زندگی کی ناپیداری و بے شباتی کا ذکر تو نہیں، کیونکہ اس دنیا میں انسان کو اندر کے خوف اور تہائی نے بے چین کر کے رکھ دیا ہے۔ افسانہ ”الا و“ بیانیہ انداز میں لکھا گیا ہے۔ افسانے میں ”سلیمہ“ اپنی سہمیوں کے ساتھ بیٹھی اس کے اولاد نہ ہونے کے غم کو دور کرنے کی سعی کرنے کے ساتھ ساتھ اس کو دلاسا دے رہی ہیں کہ وہ اس تہائی میں پناہ بھی تو لے سکتی ہے، تم نے بہت جلد تھیار کیوں ڈال دیئے، تہائی تو بہت حفظ و امان دینے والی چیز ہے۔ الغرض خالدہ حسین نے ایک عورت کی تمام خوشیوں و مصائب کو بیان کر کے اس کے اندر کے جذبات و خیالات کو زبان دے کر اسے اُمید کا دامن تھامے رکھنے کی تلقین کرے ہوئے انہیں سمجھایا کہ خوف زدہ ہونے سے بہتر ہے کہ وہ تہائی کوہی اپنی محفوظ و اپنا دوست مان کر چلے تاکہ ان کے مصائب میں کچھ تو کمی آجائے۔ پروفیسر فتح محمد ملک نے خالدہ حسین کے حوالے سے ایک جگہ لکھا ہے:

”ہم حیران ہوتے ہیں کہ خالدہ حسین کے صوفیانہ انداز نظر نے کیسے معمولی چیزوں کو غیر معمولی بنادیا ہے۔ روز مرہ زندگی کے معمول کے واقعات کتنے تجھب خیز اور پراسرار نظر آنے لگیم سے لبریز ہیں۔ فقط لمحہ بھر پہلے جو چیزیں حقیر اور بے معنی تھیں اب کیوں کر نئے اور گھرے مفہوم ہو گئی ہیں۔“ ۹

”نامہ بر“ خود کلامی کی تکنیک میں تحریر کیا گیا ہے۔ جہاں راوی کو اپنے اندر کی

تحریوں سے شناسائی ہوتی ہے اور پیغام کو پڑھ کر اس کو محسوس ہوتا ہے یہ تحریر اس کے اندر سے وجود میں آنے کے بعد وجود پاچکی ہیں۔ رات کے پھرے میں یہ خیالات لفظوں کی قید سے باہر اور ذہن میں محفوظ رکھنے سے قاصر ہے۔ افسانے میں انسانوں کے اندر پائے جانے والے جانوروں کی منقی خصوصیات جیسے ناگ، گیڑ، کتا وغیرہ کی نمائندگی کرتی ہوئی نظر آتی ہیں، گویا منقی خصوصیات کو بیان کر کے انسان کی نفسی و منقی خواہشوں کو بیان کیا گیا ہے۔ گویا ان باتوں سے یہ بات واضح ہو جاتی ہے کہ خالدہ حسین نے اپنے انسانوں میں کرداروں کے ذریعے اپنے ہونے والے وجود، خودشناسی، بیزاری، تہائی، انتقام، غصہ، رشتہوں کی ٹوٹ پھوٹ، وکشہد معنویت کا احساس جیسے مسائل کو بہت شدت کے ساتھ بیان کرتی ہیں۔ جدید دور کے مرد افسانہ نگاروں کے دوش بدوش اگر کوئی خاتون افسانہ نگار قرۃ العین حیدر کے بعد ہمیں نظر آتی ہیں یعنی فنی، موضوعاتی، اسلوبی و تکنیکی، ہر پہلوؤں کے اعتبار سے تو وہ صرف خالدہ حسین ہی ہو سکتی ہیں۔ جہاں ایک طرف انہوں نے جدید تکنیکوں کو ملحوظ نظر رکھتے ہوئے جدید موضوعات کو پیش کرنے میں اپنی تمام ترجیحیں کاوشوں کو بروئے کار لایا ویں عورتوں کے مسائل کو ایک عورت کے بطور بھی پیش کر کے جدید افسانہ نگاروں کی صفت میں اپنے دیرپا نقوش ثابت کیے ہیں کہ کس طرح سماج میں عورتوں کو دوسرے درجے کی مخلوق سمجھ کر اس کے مقابلے میں مرد کو افضل سمجھا جاتا ہے۔ ”دروازہ“ میں عالموں، مفکروں اور دانشوروں کو ظفر کا نشانہ بنایا گیا ہے کہ کس طرح وہ علم کے میدان میں اپنی ذہانت کے بل پر بڑے عالم و مفکر بن گئے ہیں مگر عمل میں وہ صفر کے برابر کا درجہ رکھتے ہیں۔ گویا سماج میں علم حاصل کر کے اپنے آپ پر فخر محسوس کرتے ہیں مگر عمل سے وہ عاری ہو چکے ہیں۔ افسانہ ”دروازہ“ سے یہ اقتباس ملاحظہ کیجئے:

”کبھی تخلیق کا رجھی تھا ہوا ہے۔ ایک دنیا اس کے اندر آباد ہوتی ہے۔ تم کیسے رجعت پسند ہو۔ اس عورت کا تذکرہ کرتے ہو جو تمہاری بات تک نہ سمجھ پائے۔ وہ جس کے پاس سے ایک حیوانی کنگ غرق کر دینے والے لمحے کے سواتم کھنہ پاسکو، وہ لمحے جس کا

تمام زندگی کے ساتھ کوئی ربط، کوئی رشتہ نہ ہو۔ کاش مجھے وہ عورت مل جاتی جو میرے ذہن میری روح کے دروازے پر دستک دے سکتی۔“ ۱۰

تخالیق کار کے اندر کا شخص ہر وقت کچھ تخلیق کرنے کے لیے اُکساتا ہے بلکہ اپنی شناخت واپناو جو دل اُسی تخلیق کے ذریعے بھی قائم و دائم رکھنے کی سعی میں ہر دم کوشش کرتا رہتا ہے اور اس کو اندر سے یقیناً کر کے دکھدیتا ہے۔ کیونکہ ذہنی و جذباتی سفر میں یہ تخلیق کار کے ساتھ رہا، اب تخلیق کار کو چاہئے کہ وہ اپنے اندر کے جذبات و خیالات کا اظہار بڑے ہی تو اتر کے ساتھ کرا سکیں۔ راوی پہلے ایک ایسی جگہ قیام کیے ہوئے تھی جہاں لوگ علم و ادب سے وابستہ ہی نہ تھے۔ جہاں علم کا فقدان اور کھنقوں، دوکانوں سب جگہوں پر چہل پہل تھی، مگر اب راوی دوسرے شہر میں آ کر رہتی ہے یہاں، مردوں، پیروں جوان ہر ایک مطالعے میں غرق، بات بات میں علم و دانش کی بہتان اور ادبی محفلیں جبی ہوئی تھی، مگر گھروں اور بازاروں میں رونق کی کمی اور ساتھ ہی خواراک کی بھی کمی دیکھنے کو ملتی ہیں۔ تبھی راوی کو یہ احساس ہوتا ہے کہ ”صاحب علم ہونے سے صاحب عمل ہونا بہتر ہے مگر پھر یہ مسئلہ ہے کہ عمل کے لیے علم کا ہونا لازمی ہے۔ تو ہر شخص اسی دشتن میں سرگرد ہے۔“

”مصروف عورت“ میں فن کار کی مصروفیات و دیگر کاموں کے تینیں اس کی رو داد ہیں۔ جو کام اس کو کرنا ہے جس سے اس کو دلی مسرت حاصل ہو جاتی وہ کام وہ نہیں کر پا رہیں ہیں، مگر اس کے باوجود وہ آخر تک اس کوشش میں رہتی ہے کہ وہ کام انجام دئے جو بطور فن کار کے دینا ہے۔ اس کے لئے اس کو وقت و فرصت درکار ہے جو کہ اس کو آخر تک نصیب نہیں ہو پاتی، فن کار تو اظہار چاہتا ہے، آزادی کے ساتھ اپنے جذبات و خیالات کو قلمبند کر کے اپنی اندر وہی حالات و ذہنی کیفیات کو بیان کرنا چاہتا ہے، کہیں ایسا تو نہیں کہ مصنفہ نے فن کاروں پر لگی پابندیوں کی طرح اشارہ کیا ہے اور ان کا نوحہ بیاں کر کے اپنی بات کی اور ہماری توجہ مبذول کرنا چاہتی ہے کہ فن کار اپنے خیالات کا اظہار آزاد نہ طور پر کرنا چاہتے ہیں ان پر کسی قسم کی سیاسی و سماجی و دیگر طرح کی پابندی عائد نہیں ہوئی چاہئے۔ افسانے میں ایک جگہ ہوتی ہیں:

”در اصل بے حد مصروف ہستیوں کے لئے کام کے درمیانی وقٹے سب سے زیادہ گھبیر ہوتے ہیں۔ بڑے بڑے تخلیق کاروں کے یہاں آپ کو ریاضت کے ایسے دور نظر آئیں گے، ایک مفروضہ ثابت کرتے ہی نہیں جب یہ احساس آن لیتا ہے کہ اب اس کے امکانات ختم ہوئے تو وہ نئے امکانات کی تلاش میں نکل جاتے ہیں۔۔۔ میرے طاقتوں میں سے رفتہ رفتہ وہ چہرے غائب ہونے لگے اور وہاں دھول جمنے لگی۔ اپنے خالی طاق دیکھ کر مجھے خیال آیا۔۔۔ تو کیا وہ وقت آنا پہنچا؟ کیا میں نے واقعی اس جنگل کو پار کر لیا؟ اور اب بلا آخر وہ میرے سامنے ہو گا۔ وہ کام جو در اصل مجھے کرنا تھا۔“ ॥

مصطفی عورت دن بھر مختلف کردار بھانے والی ایک فنکار کا نوحہ ہے، جو اپنی روزمرہ کی مصروفیات میں تخلیقی وقٹے کے لیے ایک موقع کی کھوج میں ہے، جہاں وہ نئے امکانات تلاش کر سکے، لیکن انہیں درپیش مسائل کی فہرست اس قدر طویل ہے کہ وہ وہی کام نہیں کر ہو پاتا ہے جسے وہ اپنی زندگی کا اصل مقصد سمجھتی ہیں۔

شہری زندگی کی بے گانگی، پیاو خلوص سے کوسوں دروازے کو پانے کی تمنا، اپارٹمنٹوں کی زندگی نے انسان کو بھی ہمدردی و خلوص کے محدود دائرے میں باندھا کر کھدیا ہے۔ ان شہروں میں عورتوں کی جنتجو محنت کو بھی دیکھا جاسکتا ہے، لھر بھر کی زندگی کو بھانے و سنوارنے میں ان شہروں میں عورتوں نے اپنے وجود تک کو کھو دیا ہے وہ اپنے وجود کو برقرار رکھنے کے لئے کتنی جتنی کرتی ہیں مگر ہر لمحہ ان کی آنکھوں میں سیاہ حلقتے ہی پڑتے دکھائی دیتے ہیں۔ شہروں کی بے گانگی و اپارٹمنٹوں کی زندگی کے حوالے سے انسانہ ”آگ“ سے یہ اقتباس ملاحظہ کیجئے :

”ایک ہی زینے پر رہنے والے آتے جاتے ضرور کوشش کرتے کہ دروازوں کے اندر کی ایک آدمی جھلک دیکھ پائیں۔ مگر ایک

دوسرے سے ملاقات کا وقت تکانا ان کے لئے ممکن نہ تھا۔۔۔ کبھی  
آتے جاتے یا محض اپنے اپنے دروازے کی دلیز میں کھڑے  
کھڑے وہ ایک دوسرے کا حال وحوال پوچھ لیتیں۔۔۔ ۱۲

خالدہ حسین سماج میں عورتوں کے وجود و ان کے مسائل کا احاطہ کرنا چاہتی ہیں سماج  
میں عورتوں کے ساتھ ہور ہے ظلم و جرنے انہیں چاروں اور گھیرے رکھا ہے ان کو کہیں بھی  
سکون و آرام میسر نہیں ہو پاتا، گرچہ وہ نہ ہال ہو بھی ہیں مگر جینے کی آس واچھائی کی امید  
انہوں نے ابھی تک نہیں چھوڑی ہے، قریب ہے کہ یہ تمام قد غنیم ایک اونچے محل کی طرح  
سمار ہو جاتی ساتھ ہی ان کا مقام و قد بھی اس ظلم کے خاتمے سے اوپر ہو گا۔ کہانی کا مطالعہ  
کرتے ہوئے قارئین مختلف طرح کی کیفیات سے ہو کر گزارتے ہیں۔ افسانہ ایک دفعہ کا  
ذکر ہے، میں ایک جگہ <sup>الحمد لله</sup> ہوتی ہیں:

”تب پہلی بار اس کو احساس ہوا کہ وہ عورت ہے اور شب چراغ  
حاصل کرنا تو مرد کی روایت ہے۔ ہاں یہ ہے کہ اس کی گردان کا لہو  
قطرہ قطرہ گر کر یاقوت بن سکتا ہے۔ مگر اس کے لئے بھی گردان کا  
کٹنا لازمی ٹھرتا ہے۔ جب شہزادیوں کی گرد نیں دیوتن سے علیحدہ  
کرتے ہیں تو وہ عظمت کی عالمیں بن جاتی ہیں مگر ایک عام معمولی  
عورت کی گردان اس کے جسم سے جدا ہو جائے تو اس کی گردان سے  
ٹکنے والا قطرہ قطرہ ہو یا قوت نہیں بنتا۔۔۔ ۱۳

خالدہ حسین نے سماج میں عورتوں کے وجود و ان کے مسائل کی عکاسی فنکارانہ انداز  
میں کر کے اپنے اندر کی عورت کا احاطہ کیا ہے۔ تاکہ موجود انتشار و اضطراب والے ماحول  
میں خود کا وجود باقی رکھ سکیں اور اپنی عورت برادری کا خیال رکھ کر ان کے مسائل و مصائب کا  
اظہار کر کے ان کے خیالوں کو وسعت بھی بخشنا چاہتی ہیں۔ انہوں نے زندگی کے پیچیدہ  
مسائل اور انسان کی اندر و فیض کیفیات کو گرفت میں لیکر اپنی فنکارانہ نظر و موضوع کے تین  
گہرائی و گیرائی کا بھی بیش بہا ثبوت فراہم کیا ہے۔ خالدہ حسین کے گرد و پیش کے سماجی

مسائل اور ان کی باریک بینی پر ڈاکٹر انوار احمد قطر از ہیں:

”خالدہ حسین کے ہاں گرد و پیش میں موجودہ سماجی مسائل کا ادراک ہے مگر اپنے نہیں احساس کی وجہ سے وہ ایک نظام کے ستائے ہوئے لوگوں کو حضرت سلیمان اور عزرا نیل کے قصے سننا کر متعین گھری کے جری طسم سے مسحور کرنے کی کوشش کرتی ہیں۔“ ۱۲

شناخت و پیچان کے حوالے سے خالدہ حسین کا افسانہ ’پاسپورٹ‘ قابل ذکر اہمیت کا حامل ہیں۔ افسانہ ’پاسپورٹ‘ میں جہاں ایک طرف ڈبو (کتا) کی موت کا واقعہ سامنے آتا ہے یعنی کس طرح تاو جی نے اس کو پالا اور ایک دن اچانک وہ گاڑی کے نیچے آ گیا، وہیں دوسری طرف سلیم کی کہانی بھی متوازن چلتی ہے، جو اکیلے ہی اپنے ملک سے ترک وطن کر کے یہاں پاکستان میں بس گیا ہے۔ صاف صفائی میں بے حد ماہر اور اپنے کام سے ڈھپتی رکھتا ہے۔ ایک دن اچانک بغیر پاسپورٹ واپس جانا چاہتا ہے۔ دیکھا جائے تو ڈبو اور سلیم میں کتنی مماثلت ہے ڈبو بھی آوارہ ہو کر ایک دن تاو جی کے گھر کے سامنے آ جاتا ہے اور پھر تاو جی کے گھر میں ہی رہتا ہے وہیں دوسری اور سلیم اپنے ملک کو چھوڑ کر آیا ہے، اب یہاں اس کی کوئی شناخت کوئی پیچان نہیں ہے تاکہ اس کا پاسپورٹ بن سکے۔

افسانہ ”قرض“ میں ذکی احمد اپنے باپ دادا کی طرح ایک معزز شہری، صاحب اعتبار، بے باک، بے داغ اور حساب میں ہمیشہ پاک رہنے کی سمجھی کرتا رہا، ایک عمر تک اس کو اگا کہ وہ اپنے باپ دادا سے بھی زیادہ معزز شہری بن گیا ہے مگر ایک روز اچانک کفیل نے اس کو اپنے دیئے ہوئے قلم کو واپس دینے کو کہا، پھر یکے بعد دیگر منور احمد نے دستانے اور رمضان نے ٹوپی جو کہ اس کو یاد ہی نہیں تھا کہ کب اور کہاں سے یہ سب لیا ہوا تھا۔ ابھی تک وہ خود کو ایک معزز شہری سمجھ کر خود کو قرض سے پاک سمجھتا تھا مگر اس کو یہ معلوم ہی نہیں تھا اس کی زندگی قرضوں سے لد پڑی ہے پھر ایک وقت میں اس کو تاریکی نے چاروں اور گھر لیا۔ اس افسانے کے بارے میں بی بی آمنہ قطر از ہیں:

”اس کردار کے ذریعے خالدہ حسین نے اس حقیقت سے پردا

انٹھانے کی کوشش کی ہے کہ معاشرے میں ہر شخص کسی نہ کسی صورت  
میں کسی کا قرض دار ہے، لیکن اسے احساس نہیں ہوتا۔“ ۱۵

مشترکہ خاندانی نظام تو ۱۹۷۲ء سے پہلے بہت ہی اعلیٰ وعظیم شے سمجھی جاتی تھی مگر  
۷۳ء کے بعد تو جیسے اس کا خاتمہ ہی مشرقی تہذیب میں ہو گیا۔ کس طرح اور کن کن حربوں  
سے اس کو ختم کیا گیا اور کیا کیا معاملے طے پائے گئے وہ ہم آزادی سے پہلے اور بعد میں  
خوبی کے ساتھ دیکھتے آئے ہیں۔ افسانہ ”چوکھٹ“ میں مشترکہ خاندان کی تیتر بر کو بہت ہی  
اعلیٰ وارفع کے ساتھ پیش کیا گیا ہے۔ ”گیدڑ کی موت“ افسانے میں دیکھا جاسکتا ہے کہ  
جب انسان اپنی زندگی میں ہر جگہ وہ مقام پر غلط فیصلے لیتا ہے تو نہ صرف اپنی کم علمی بلکہ اپنی  
زندگی کے ہر لمحے میں خود کو پست اور بے جا محسوس کرتا ہے اور پھر چونکہ دوسروں کی نظر وہ  
میں بھی اس کی وقعت کم ہو جاتی ہے۔ تو وہ اپنی زندگی کا خاتمہ خود اپنے ہاتھوں سے کرنے کی  
سمیٰ کرتا ہے تاکہ اس کو روحاںی و ذہنی سکون میسر ہو سکے۔ ”گیدڑ کی موت“ خوف کے موضوع  
پر لکھی جانے والی ایک بہترین کہانی شمار کی جاسکتی ہیں۔ اس کے علاوہ خالدہ حسین کے  
افسانوں میں انسانی زندگی کے گوناگون واقعات کی گونج سنائی دیتی ہے جہاں وہ انسانوں  
کی مختلف کیفیتوں کو اپنے مختلف رنگوں کے ساتھ بیان کرتی ہے اور جادوں بیانی سے قاری کو  
بھی دنیا جہاں کے مختلف کیفیتوں میں بنتلا کر دیتی ہے۔ افسانہ ”مایا“ سے یہ اقتباس ملاحظہ  
کیجئے:

”انسان کسی ایک لمحے میں مکمل ہو کر اپنے دیکھنے والے میں جا بستا  
ہے محفوظ و مدفون۔ پس چھرے اور وجود اور ہستیاں سب واقعات  
میں جو گزرتے چلے جاتے ہیں اور اس لیے دراصل اپنا کوئی وجود  
نہیں رکھتے۔ لہذا کائنات اشیاء اور نفوس کا نہیں واقعات کا مجموع  
ہے۔“ ۱۶

عورتوں کی بے بسی، مظلومیت واکیت غیر مہذب سماج میں اس کی لاچارگی و بے بسی کی  
کئی تصویریں دیکھنے کے ساتھ ساتھ اس کے اندر بے ہوئے خوف و ڈر اور کرب کے عناصر

کو پیش کر کے اس کو مزید گہرائی بخشی ہے۔ ایک رپورتاژ، سواری اور پیچان، میں یہ عناصر واضح طور پر اپنی شناخت کرواتے ہیں۔ اسی طرح چینی کا پیالہ، میں زندگی کی ناپائیداری اور موت کی علامت ہے۔ کافی ایک ایسی چیز ہے جو کہ فوراً ٹوٹ جاتی ہے، لہذا اس میں شکست و ریخت اور بے بُسی کے جو ہر کو ظاہر کیا گیا ہے۔ خالدہ حسین کے افسانوں میں کرداروں کی خارجی و داخلی نفسیاتی عناصر بھی اپنے جوبن پر دیکھائی دیتے ہیں۔ وہ انسانوں کے داخلی کیفیات و باطنی تجربات اور اس کے نتیجے میں ہونے والی شکست و ریخت کو اپنی کہانی کے قالب میں ڈھال لیتی ہیں اور اس کے لیے علم نفسیات کی اصطلاحات شعور، تحت الشعور اور لاشعور کے علاوہ جدید تکنیکوں سے بھی کام لیتی ہیں۔ افسانہ ”گنگ شہزادی اور پیار کہانی“ میں انہوں نے عورت کے سماجی کردار کیوضاحت سے متعلق لکھ کر ان کے سماجی مسائل و ان کی انسان دوستی کے عناصر کا بھی اظہار کیا ہے۔ بقول ڈاکٹر نگہت ریحانہ خان :

”خالدہ اصغر اپنے موضوعات عام زندگی سے چنتی ہیں۔ روزمرہ کی زندگی میں پیچیدہ سے پیچیدہ ترسچائیاں اور مسائل سر اڑھاتے ہیں۔ اسی زندگی میں جو، ان ہونی با تین ہوتی ہیں وہ محجزات سے کم نہیں ہوتیں۔ انھیں سے خالدہ اپنے افسانوں کا تانا بانا بنتی ہیں اور انھیں اپنی خام یا اصلی شکل میں پیش کر دیتی ہیں۔ اس پیشکش میں وہ کسی جانب دارانہ یا جذباتی رویے کو دخل انداز نہیں ہونے دیتیں۔“ ۱۷۱

افسانوی مجموعہ ”میں یہاں ہوں“ میں افسانہ ”فن کار“ اپنے موضوعاتی و فنی اعتبار سے قابل توجہ ہیں۔ جانوروں پر قابو پا کر انسان انہیں اپنے جی کو بہلانے کے لیے استعمال کرتے ہے وہیں افسانے میں یہ بھی دیکھا جاسکتا ہے کہ جدید دور کے اس ترقی یافتہ زمانے میں کس طرح ہم اپنی تہذیب و ثقافت کو اپنے پرتوں تک رومنڈا لئے ہیں۔ جانوروں کی روح کو قابو میں کر کے جہاں ایک طرف اپنے حصی ہونے کو ظاہر کر رہے ہیں وہیں دوسرا

طرف ان جانوروں کے ساتھ اس طرح کا سلوک کر کے اپنے انسان ہونے پر فخر کرتے ہیں کہ ہم ان جانوروں کی روح کو قابو میں کر کے ان سے اپنے لئے تفریح کا سامان پیدا کرتے ہیں۔ افسانے سے یہ اقتباس ملاحظہ کیجیے:

”جاہل حیوان نما انسان جن کی قوتِ ارادی پیدائش سے پہلے ہی رہن رکھ دی جاتی ہے۔ شاید یہ سب کچھ بھی کسی کے اختیار میں نہیں۔ معلوم نہیں با اختیار کب اور کس طرح با اختیار بنا اور بے اختیار کب اور کس طرح اس مقام پر ”فاتر“ ہوا۔ یہ سلسلہ کبھی نہ بدلتے گا۔ کبھی نہیں بدل سکتا۔ بس ہم تہذیب و ثقافت کے انم پر ان کی ڈاکومیٹریاں بناتے رہیں گے اور میڈیا لابریریاں سمجھتی رہیں گی۔“ ۱۸

فن کار میں جدید دور کے معاشرے میں انسان ایک مخصوص تہذیب و تمدنی قدروں کی شناخت کھوتے جا رہا ہے عصری انتشار کی وجہ سے معاشرے میں بدانی سے یہ قدریں زوال پذیر ہو رہی ہے اور ان کی زوال پذیر پر دراصل ہماری زوال پذیری کا باعث بتا جا رہا ہے۔ اس طرح ہم اپنی تہذیب و ثقافت سے بھی ایک طرف ہاتھ دو رہے ہیں۔ کیونکہ فن کار کو ہمیشہ اپنی تخلیق کی ہوئی چیز کا بڑا احساس بھی ہوتا ہے اور اس کو وہ نہ صرف اپنی ذات یعنی تخلیق سے وجود بخشتا ہے بلکہ ایک ناقابل فہم تخلیق و روحانی کیفیت سے وہ اپنی تخلیق سے وہ داخلی جذبات و خارجی کیفیت کو صفحہ قرطاس پر بیان کرتا ہے جو کبھی کبھی خاص قاری کے لئے بھی چونکا دینے والی ثابت ہوتی ہے۔ ان تحریروں میں بھوک، بیماری، ظلم و جر، استھصال، سرکشی کے علاوہ روح کو چھیڑنے والی کیفیت و عناءصر کی بو باس بھی محسوس کی جاسکتی ہیں۔ کہانی میں نفسیاتی عناصر، داخلی و باطنی تجربات اور اس سے پیدا شدہ سوالات ذہن میں گھومتے ہیں۔ افسانہ ”عجائب گھر“ سے اقتباس ملاحظہ کیجیے اس سے اندازہ ہو جائے گا کہ کس طرح تخلیق کارنے اپنے ناقابل فہم تخلیقی و روحانی کیفیت کا اظہار کیا ہے:

”ایک ناقابل فہم تخلیقی اور روحانی کیفیت میں لکھی جانے والی تحریر کس طرح کس پر اتنی اثر انداز ہو سکتی ہے۔ مگر پھر مجھے وہ بہت سی تحریریں یاد آئیں جنہوں نے ایک ثانیہ ہی میں میری دنیا دوخت اور اُلٹ پلٹ کر دی تھی۔“ ۱۹

من جملہ کہا جاسکتا ہے خالدہ حسین نے ایک طرف نہ صرف جدید رجحانات کے موضوعات پر افسانے قلمبند کر کے اپنی فن کارانہ مہارت کا ثبوت دیا بلکہ دوسرا طرف انہوں نے عورتوں کے مسائل اور ان کی سماجی حیثیت کے دردغم، روزمرہ کی زندگی کے عام افعال کا تعلق، سماج میں فرد کی نفسی خواہشوں کی اور بھاگنے کا طریقہ کار، ان کی زندگی کی پیچیدگیوں و ان کی نفسیاتی کیفیتوں کو گرفت میں لینے کے ساتھ ساتھ شہری زندگی میں سمٹی ہوئی اپنا سیت، وجود و شناخت کی جستجو، متوسط طبقے کے تعلیم یافتہ کرداروں کی نفسیاتی کیفیات، محبت و اخلاقی بیگانگی، کرب و انتشار، بے رحم کائنات میں تنہ آدمی، مردوں عورتوں کی ذہنی تنشی، بے سمتی، بے بسی کو بھی اپنے انسانوں میں پیش کر کے جدید افسانہ نگاروں کی ایک منفرد آواز بن گئی۔

○○○

## حوالہ جات

- ۱۔ مرتضیٰ حامد بیگ، اردو افسانے کی روایت، جلد دوم، ایم آر پبلی کیشنر، نیو یورک، ۲۰۲۰ء، ص: ۱۲۰۔
- ۲۔ خالدہ حسین، مجموعہ خالدہ حسین، سنگ میل پبلی کیشنر، لاہور، ۲۰۰۸ء، ص: ۱۲۔
- ۳۔ خالدہ حسین، مجموعہ خالدہ حسین، سنگ میل پبلی کیشنر، لاہور، ۲۰۰۸ء، ص: ۱۳۔
- ۴۔ حیات عامر حسینی، ڈاکٹر، وجودیت، کتاب محل، سرینگر، ۲۰۱۶ء، ص: ۵۹۔
- ۵۔ خالدہ حسین، مجموعہ خالدہ حسین، سنگ میل پبلی کیشنر، لاہور، ۲۰۰۸ء، ص: ۳۹۔
- ۶۔ مرتضیٰ حامد بیگ، اردو افسانے کی روایت، جلد اول، ایم آر پبلی کیشنر، نیو یورک، ۲۰۲۰ء، ص: ۱۸۔

- ۷۔ خالدہ حسین، مجموعہ خالدہ حسین، سنگ میل پبلی کیشنر، لاہور، ۲۰۰۸ء، ص: ۱۳۳
- ۸۔ ایضاً، ص: ۱۷۳
- ۹۔ فتح محمد ملک، پروفیسر، تحسین و تردید، ثبات پبلی کیشنر، راولپنڈی، ۱۹۸۷ء، ص: ۱۰۳
- ۱۰۔ خالدہ حسین، مجموعہ خالدہ حسین، سنگ میل پبلی کیشنر، لاہور، ۲۰۰۸ء، ص: ۲۵-۲۲۲
- ۱۱۔ خالدہ حسین، مصروف عورت، سنگ میل پبلی کیشنر، لاہور، ۱۹۸۹ء، ص: ۲۰-۵۸
- ۱۲۔ خالدہ حسین، مصروف عورت، سنگ میل پبلی کیشنر، لاہور، ۱۹۸۹ء، ص: ۸۲-۸۵
- ۱۳۔ ایضاً، ص: ۵
- ۱۴۔ انوار احمد، ڈاکٹر، اردو افسانہ ایک صدی کا قصہ، مقتدرہ قومی زبان، پاکستان، ۱۹۸۶ء، ص: ۵۰
- ۱۵۔ بی بی آئینہ، خالدہ حسین: شخصیت اور فن، اکادمی ادبیات پاکستان، ۲۰۰۸ء، ص: ۱۱۰
- ۱۶۔ خالدہ حسین، ہیں خواب میں ہنوز، دوست پبلی کیشنر، اسلام آباد، ۱۹۹۵ء، ص: ۱۰۱
- ۱۷۔ نگہت ریحانہ خان، ڈاکٹر، اردو مختصر افسانہ: فنی و تکنیکی مطالعہ، بک وائزے، لاہور، ۱۹۸۸ء، ص: ۳۲۳-۳۲۳
- ۱۸۔ خالدہ حسین، مجموعہ خالدہ حسین، سنگ میل پبلی کیشنر، لاہور، ۲۰۰۸ء، ص: ۵۷۳-۵۷۵
- ۱۹۔ خالدہ حسین، مجموعہ خالدہ حسین، سنگ میل پبلی کیشنر، لاہور، ۲۰۰۸ء، ص: ۲۰۱

□□□